

Sadea Kallacho Tisro Aitar (25/01/2026)

POVITR PUSTOKACHEA VAURAK BHETTOILOLO AITAR

Vixoi: "Devachea Utrachea Adaran Jivit Bodlum-ia Bhervanso Novean Jivo Korum-ia"

Gayonank Suchna:

Proves:	Amchea Bapa sorgavelea	A-02
D. T.V.:	Deva-Utor amim ghetlam	C-15
Krist-Prosad:	Ekach Unddeant	D-10
Xevott:	Sonvsarant vochunk zai	F-21

SURVATECHIM UTRAM: (To be read before the procession)

Pritichea bhavam-bhoinnimno, ami Sadea Kallachea Tisrea Aitarak asanv ani aiz Vixv Povitr-Sobha Povitr Pustokachea Vaurak VO Devachea Utrak Bhettoilolo Aitar somarombta. Hea somoiar sevadhormacho vixoi mhonear, **"Devachea Utrachea adaran jivit bodlum-ia, bhervanso novean jivo korum-ia"**. Jezuchosoglleavon poilo ani voilo husko zalo Patkeank novea jivitacho bhervanso diunk, tanche bhitor bhervanso jivo korunk. Tacho mogacho ulo zalo, **"Jivit bodlat, kiteak Sorginchem Raj lagim pavlam"**. Ani hem Tannem Aple xikovnnent, voparimni, milagrimni, patkeank mogan vengoun korun dakoilem. Xevttim Khursar morun ani punorjivont zaun Tannem amcho bhervanso novea jivitacher jivo kelo. Hem Jezuchem misanv zalem, tem amche-i misanv. Aiz jednam ami Povitr Pustokachea Vaurak vo Devachea Utrak Bhettoilolo Aitar somarombtanam, Devachea Utrachea uzvaddan amchem jivit ami bodlunk ani bhervanxean Sorginchea Rajeak otrekun jiyeunk, amkam Bapa lagim boll magtanam, amchea Mha- Dhormprantant Povitr Pustokachea Vaurant misoll asloleank ho vaur fuddem vhorunk axirvadan bhor mhone magum-ia.

Toxench aiz Povitr Pustokachea Vaurak bhettoilolea disa ami kheritponnim, Povitr Pustokachi bhuzonn kortoleanv. Survatechem git sur kortana, amcho bhav/bhoinn, nemlolea zagear Povitr pustok dovrunk taka fulamcho jhelo ghaltoli ani ek divo pettoitoli. Tea Uprant amche iadnik bhav Povitr Pustok dhumpaun tachi bhuzonn kortole. Atam Survatechea gitak sogllim ubim ravum-ia.

BHAVARTHEANCHEM MAGNNEM:

1. Jezu Sorginchea Rajechem Xubhvortoman porgott'talo.

Amchea atmik fuddareamni/hurben ani umedin Xubhvortomanant melltollo jivitacho bhervanso / ani Sorginchea Rajeachim totvam-mulleam / portun- portun aplea khala aslole porjek porgottunk/ ani tim vevharant ghalunk tika huskaunk/Bapalagim tankam kurpa magum-ia.

2. Kallokhant aslolea lokan ek vhodd uzvadd dekhlo.

Amchea sorkari, somajik ani rajki fuddareamni / amchea desant vostolo tore toreacho kallokh nopoit korun, udorgoticho uzvadd fankounk / tankam Bapacho adar magum-ia.

3. Tumi eka kallzachim ani eka monachim zaun, tumche modem sopurnn ekvott vosum.

Devachem Utor amkam ekttaita ani ekvottant samballta / tor ami soglleamnim; Devachem Utor chitan aikunk, vachunk, xikunk, niallunk / ani kalliz-mor bodlun, eka kallzachim ani monachim zaun ekvott samballunk Bapachi kurpa amkam magum-ia.

4. Kristan mhaka...Xubhvortoman porgottunk dhaddla.

Amchea Dhormprantik Povitr Pustokachea Kendrant vavurtelim ani dusrim amchim zaitim Kendram ani bhavam-bhoinnim veg-vegllea mollancher Devachem Utor porgottunk ani xikounk bharim vavurtat/ho vaur tannim emekachea adaran korunk /Bapachem boll magum-ia.

5. Aichea misachi mandavoll kortolea

familichea vangddeanim Povitr Pustokak aplea jivtachi vorto bhag korunk ani DEvchea Utracher aplem jivit manddun hadunk, tankam Bapacho uzvadd magum-ia.